

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀವರದರಾಜಪಂಚಾಶತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವರದರಾಜಪಂಚಾಶತ್ ||

ಶ್ರೀಮಾರ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ದ್ವಿರದಶಿಖರಿಸೀಮ್ನಾ ಸದ್ಮವಾ ಪದ್ಮಯೋನೇಃ
ತುರಗಸವನವೇದ್ಯಾಂ ಶ್ಯಾಮಲೋ ಹವ್ಯವಾಹಃ |
ಕಲಶಜಲಧಿಕನ್ಯಾವಲ್ಲರೀಕಲ್ಪಶಾಖೀ
ಕಲಯತು ಕುಶಲಂ ನಃ ಕೋಽಪಿ ಕಾರುಣ್ಯರಾಶಿಃ || ೧ ||

ಯಸ್ಯಾನುಭಾವಮಧಿಗಂತುಮಶಕ್ನುವಂತೋ
ಮುಹ್ಯಂತ್ಯಭಂಗುರಧಿಯೋ ಮುನಿಸಾರ್ವಭೌಮಾಃ |
ತಸ್ಯೈವ ತೇ ಸ್ತುತಿಷು ಸಾಹಸಮಶ್ನುವಾನಃ
ಕ್ಷಂತವ್ಯ ಏಷ ಭವತಾ ಕರಿಶೈಲನಾಥ || ೨ ||

ಜಾನನ್ನನಾದಿ ವಿಹಿತಾನಪರಾಧವರ್ಗಾಃ
ಸ್ವಾಮಿ ಭಯಾತ್ ಕಿಮಪಿ ವಕ್ತುಮಹಂ ನ ಶಕ್ತಃ |
ಅವ್ಯಾಜವತ್ಸಲ ತಥಾಪಿ ನಿರಂಕುಶಂ ಮಾಂ
ವಾತ್ಸಲ್ಯಮೇವ ಭವತೋ ಮುಖರೀಕರೋತಿ || ೩ ||

ಕಿಂ ವ್ಯಾಹರಾಮಿ ವರದ ಸ್ತುತಯೇ ಕಥಂ ವಾ
ಖಿದ್ಯೋತವತ್ ಪ್ರಲಘುಸಂಕುಚಿತಪ್ರಕಾಶಃ |
ತನ್ಮೇ ಸಮರ್ಪಯ ಮತಿಂ ಚ ಸರಸ್ವತೀಂ ಚ
ತ್ವಾಮಂಜಸಾ ಸ್ತುತಿಪದ್ಮಯದಹಂ ಧಿನೋಮಿ || ೪ ||

ಮಚ್ಛಕ್ತಿಮಾತ್ರಗಣನೇ ಕಿಮಿಹಾಸ್ತಿ ಶಕ್ಯಂ
ಶಕ್ಯೇನ ವಾ ತವ ಕರೀಶ ಕಿಮಸ್ತಿ ಸಾಧ್ಯಂ |

ಯದ್ಯಸ್ತಿ ಸಾಧಯ ಮಯಾ ತದಪಿ ತ್ವಯಾ ವಾ
ಕಿಂ ವಾ ಭವೇದ್ ಭವತಿ ಕಿಂಚಿದನೀಹಮಾನೇ || ೫ ||

ಸ್ತೋತ್ರಂ ಮಯಾ ವಿರಚಿತಂ ತ್ವದಧೀನವಾಚಾ
ತ್ವತ್ಪ್ರೀತಯೇ ವರದ ಯತ್ ತದಿದಂ ನ ಚಿತ್ರಂ |
ಆವರ್ಜಯಂತಿ ಹೃದಯಂ ಖಿಲು ಶಿಕ್ಷಕಾಣಾಂ
ಮಂಜೂನಿ ಪಂಜರಶಕುಂತವಿಜಲ್ಪಿತಾನಿ || ೬ ||

ಯಂ ಚಕ್ಷುಷಾಮವಿಷಯಂ ಹಯಮೇಧಯಜ್ವಾ
ದ್ರಾಘೀಯಸಾ ಸುಚರಿತೇನ ದದರ್ಶ ವೇಧಾಃ |
ತಂ ತ್ವಾಂ ಕರೀಶ ಕರುಣಾಪರಿಣಾಮತಸ್ತೇ
ಭೂತಾನಿ ಹಂತ ನಿಖಿಲಾನಿ ನಿಶಾಮಯಂತಿ || ೭ ||

ತತ್ತತ್ಪದ್ಮೈರುಪಹಿತೇಽಪಿ ತುರಂಗಮೇಧೇ
ಶಕ್ರಾದಯೋ ವರದ ಪೂರ್ವಮಲಬ್ಧಭಾಗಾಃ |
ಅಧ್ಯಕ್ಷಿತೇ ಮಖಿಪತೌ ತ್ವಯಿ ಚಕ್ಷುಷೈವ
ಹೈರಣ್ಯಗರ್ಭಹವಿಷಾಂ ರಸಮನ್ವಭೂರ್ವ || ೮ ||

ಸರ್ಗಸ್ಥಿತಿಪ್ರಳಯವಿಭ್ರಮನಾಟಿಕಾಯಾಂ
ಶೈಲೂಷವದ್ವಿವಿಧವೇಷಪರಿಗ್ರಹಂ ತ್ವಾಂ |
ಸಂಭಾವಯಂತಿ ಹೃದಯೇನ ಕರೀಶ ಧನ್ಯಾಃ
ಸಂಸಾರವಾರಿನಿಧಿಸಂತರಣೈಕಪೋತಂ || ೯ ||

ಪ್ರಾಪ್ತೋದಯೇಷು ವರದ ತ್ವದನುಪ್ರವೇಶಾತ್
ಪದ್ಮಾಸನಾದಿಷು ಶಿವಾದಿಷು ಕಂಚುಕೇಷು |
ತನ್ಮಾತ್ರದರ್ಶನವಿಲೋಭಿತಶೇಮುಷೀಕಾಃ
ತಾದಾತ್ಮ್ಯಮೂಢಮತಯೋ ನಿಪತಂತ್ಯಧೀರಾಃ || ೧೦ ||

ಮಧ್ಯೇ ವಿರಿಂಚಿಶಿವಯೋರ್ವಿಹಿತಾವತಾರಃ
ಖ್ಯಾತೋಽಸಿ ತತ್ಸಮತಯಾ ತದಿದಂ ನ ಚಿತ್ರಂ |

ಮಾಯಾವಶೇನ ಮಕರಾದಿಶರೀರಿಣಂ ತ್ವಾಂ
ತಾನೇವ ಪಶ್ಯತಿ ಕರೀಶ ಯದೇಷ ಲೋಕಃ || ೧೧ ||

ಬ್ರಹ್ಮೇತಿ ಶಂಕರ ಇತಿಂದ್ರ ಇತಿ ಸ್ವರಾಡಿ-
ತ್ಯಾತ್ಮೇತಿ ಸರ್ವಮಿತಿ ಸರ್ವಚರಾಚರಾತ್ಮೃಃ |
ಹಸ್ತೀಶ ಸರ್ವವಚಸಾಮವಸಾನಸೀಮಾಂ
ತ್ವಾಂ ಸರ್ವಕಾರಣಮುಶಂತ್ಯನಪಾಯವಾಚಃ || ೧೨ ||

ಆಶಾಧಿಪೇಷು ಗಿರಿಶೇಷು ಚತುರ್ಮುಖೇಷ್ವ-
ಪ್ಯವ್ಯಾಹತಾ ವಿಧಿನಿಷೇಧಮಯೀ ತವಾಜ್ಞಾ |
ಹಸ್ತೀಶ ನಿತ್ಯಮನುಪಾಲನಲಂಘನಾಭ್ಯಾಂ
ಪುಂಸಾಂ ಶುಭಾಶುಭಮಯಾನಿ ಫಲಾನಿ ಸೂತೇ || ೧೩ ||

ತ್ರಾತಾಽಽಪದಿ ಸ್ಥಿತಿಪದಂ ಭರಣಂ ಪ್ರರೋಹಃ
ಛಾಯಾ ಕರೀಶ ಸರಸಾನಿ ಫಲಾನಿ ಚ ತ್ವಂ |
ಶಾಖಾಗತತ್ರಿದಶಬೃಂದಶಕುಂತಕಾನಾಂ
ಕಿಂ ನಾಮ ನಾಸಿ ಮಹತಾಂ ನಿಗಮದ್ರುಮಾಣಾಂ || ೧೪ ||

ಸಾಮಾನ್ಯಬುದ್ಧಿಜನಕಾಶ್ಚ ಸದಾದಿಶಬ್ದಾಃ
ತತ್ತ್ವಾಂತರಭ್ರಮಕೃತಶ್ಚ ಶಿವಾದಿವಾಚಃ |
ನಾರಾಯಣೇ ತ್ವಯಿ ಕರೀಶ ವಹಂತ್ಯನನ್ಯಂ
ಅನ್ವರ್ಥವೃತ್ತಿಪರಿಕಲ್ಪಿತಮೈಕಕಂಠ್ಯಂ || ೧೫ ||

ಸಂಚಿಂತಯಂತ್ಯಖಿಲಹೇಯವಿಪಕ್ಷಭೂತಂ
ಶಾಂತೋದಿತಂ ಶಮವತಾ ಹೃದಯೇನ ಧನ್ಯಾಃ |
ನಿತ್ಯಂ ಪರಂ ವರದ ಸರ್ವಗತಂ ಸುಸೂಕ್ಷ್ಮಂ
ನಿಷ್ಪಂದನಂದಧುಮಯಂ ಭವತಃ ಸ್ವರೂಪಂ || ೧೬ ||

ವಿಶ್ವಾತಿಶಾಯಿಸುಖಿರೂಪ ಯದಾತ್ಮಕಸ್ತ್ವಂ
ವ್ಯಕ್ತಿಂ ಕರೀಶ ಕಥಯಂತಿ ತದಾತ್ಮಿಕಾಂ ತೇ |

ಯೇನಾಧಿರೋಹತಿ ಮತಿಸ್ತು ದುಪಾಸಕಾನಾಂ
 ಸಾ ಕಿಂ ತ್ವಮೇವ ತವ ವೇತಿ ವಿತರ್ಕಡೋಳಾಂ || ೧೭ ||

ಮೋಹಾಂಧಕಾರವಿನಿವರ್ತನಜಾಗರೂಕೇ
 ದೋಷಾ ದಿವಾಽಪಿ ನಿರವಗ್ರಹಮೇಧಮಾನೇ |
 ತ್ವತ್ತೇಜಸಿ ದ್ವಿರದಶೈಲಪತೇ ವಿಮೃಷ್ಟೇ
 ಶ್ಲಾಘೈತ ಸಂತಮಸಪರ್ವ ಸಹಸ್ರಭಾನೋಃ || ೧೮ ||

ರೂಢಸ್ಯ ಚಿನ್ಮಯತಯಾ ಹೃದಯೇ ಕರೀಶ
 ಸ್ತಂಬಾನುಕಾರಿಪರಿಣಾಮವಿಶೇಷಭಾಜಃ |
 ಸ್ಥಾನೇಷು ಜಾಗ್ರತಿ ಚತುರ್ಷ್ವಪಿ ಸತ್ತ್ವ ವಂತಃ
 ಶಾಖಾವಿಭಾಗಚತುರೇ ತವ ಚಾತುರಾತ್ಮ್ಯೇ || ೧೯ ||

ನಾಗಾಚಲೇಶ ನಿಖಿಲೋಪನಿಷನ್ಮನೀಷಾ-
 ಮಂಜೂಷಿಕಾಮರಕತಂ ಪರಿಚಿನ್ವತಾಂ ತ್ವಾಂ |
 ತನ್ವೀ ಹೃದಿ ಸ್ಫುರತಿ ಕಾಽಪಿ ಶಿಖಾ ಮುನೀನಾಂ
 ಸೌದಾಮನೀವ ನಿಭೃತಾ ನವಮೇಘಗರ್ಭಾಃ || ೨೦ ||

ಔದನ್ವತೇ ಮಹತಿ ಸದ್ಮನಿ ಭಾಸಮಾನೇ
 ಶ್ಲಾಘೈ ಚ ದಿವ್ಯಸದನೇ ತಮಸಃ ಪರಸ್ಮಿನ್ |
 ಅಂತಃಕಳೇಬರಮಿದಂ ಸುಷಿರಂ ಸುಸೂಕ್ಷ್ಮಂ
 ಜಾತಂ ಕರೀಶ ಕಥಮಾದರಣಾಸ್ಪದಂ ತೇ || ೨೧ ||

ಬಾಲಾಕೃತೇರ್ವಟಪಲಾಶಮಿತಸ್ಯ ಯಸ್ಯ
 ಬ್ರಹ್ಮಾಂಡಮಂಡಲಮಭೂದುದರೈಕದೇಶೇ |
 ತಸ್ಯೈವ ತದ್ವರದ ಹಂತ ಕಥಂ ಪ್ರಭೂತಂ
 ವಾರಾಹಮಾಸ್ಥಿತವತೋ ವಪುರದ್ಭುತಂ ತೇ || ೨೨ ||

ಭಕ್ತಸ್ಯ ದಾನವಶಿಶೋಃ ಪರಿಪಾಲನಾಯ
 ಭದ್ರಾಂ ನೃಸಿಂಹಕುಹನಾಮಧಿಜಗ್ಮುಷಸ್ತೇ |

ಸ್ತಂಭೈಕವರ್ಜಮಧುನಾಽಪಿ ಕರೀಶ ನೂನಂ
ತ್ರೈಲೋಕ್ಯಮೇತದಖಿಲಂ ನರಸಿಂಹಗರ್ಭಂ || ೨೩ ||

ಕ್ರಾಮೃ ಜಗತ್ ಕಪಟವಾಮನತಾಮುಪೇತಃ
ತ್ರೇಧಾ ಕರೀಶ ಸ ಭರ್ವಾ ನಿದಧೇ ಪದಾನಿ |
ಅದ್ಯಾಪಿ ಜಂತವ ಇಮೇ ವಿಮಲೇನ ಯಸ್ಯ
ಪಾದೋದಕೇನ ವಿಧೃತೇನ ಶಿವಾ ಭವಂತಿ || ೨೪ ||

ಯೇನಾಚಲಪ್ರಕೃತಿನಾ ರಿಪುಸಂಕ್ಷಯಾರ್ಥೀ
ವಾರಾಂ ನಿಧಿಂ ವರದ ಪೂರ್ವಮಲಂಘಯಸ್ವಂ |
ತಂ ವೀಕ್ಷ್ಯ ಸೇತುಮಧುನಾಪಿ ಶರೀರವಂತಃ
ಸರ್ವೇ ಷಡೂರ್ಮಿಬಹುಳಂ ಜಲಧಿಂ ತರಂತಿ || ೨೫ ||

ಇತ್ಥಂ ಕರೀಶ ದುರಪಹ್ನವದಿವ್ಯಭವ್ಯ-
ರೂಪಾನ್ವಿತಸ್ಯ ವಿಬುಧಾದಿವಿಭೂತಿಸಾಮ್ಯಾತ್ |
ಕೇಚಿದ್ವಿಚಿತ್ರಚರಿತಾಃ ಭವತೋಽವತಾರಾಃ
ಸರ್ತ್ಯಾ ದಯಾಪರವಶಸ್ಯ ವಿದಂತಿ ಸಂತಃ || ೨೬ ||

ಸೌಶೀಲ್ಯಭಾವಿತಧಿಯಾ ಭವತಾ ಕಥಂಚಿತ್
ಸಂಭಾದಿತಾನಪಿ ಗುಣಾಃ ವರದ ತ್ವದೀಯಾಃ |
ಪ್ರತ್ಯಕ್ಷಯಂತ್ಯವಿಕಲಂ ತವ ಸನ್ನಿಕೃಷ್ಟಾಃ
ಪತ್ಯುಸ್ತ್ವಿಷಾಮಿವ ಪಯೋದವೃತಾಃ ಮಯೂರ್ಖಾಃ || ೨೭ ||

ನಿತ್ಯಂ ಕರೀಶ ತಿಮಿರಾವಿಲದೃಷ್ಟಯೋಽಪಿ
ಸಿದ್ಧಾಂಜನೇನ ಭವತೈವ ವಿಭೂಷಿತಾಕ್ಷಾಃ |
ಪಶ್ಯಂತ್ಯುಪಯುರ್ಪರಿ ಸಂಚರತಾಮದೃಶ್ಯಂ
ಮಾಯಾನಿಗೂಢಮನಪಾಯಮಹಾನಿಧಿಂ ತ್ವಾಂ || ೨೮ ||

ಸದ್ಯಸ್ಯ ಜಂತಿ ವರದ ತ್ವಯಿ ಬದ್ಧಭಾವಾಃ
ಪೈತಾಮಹಾದಿಷು ಪದೇಷ್ಟಪಿ ಭಾವಬಂಧಂ |

ಕಸ್ಮೈ ಸ್ವದೇತ ಸುಖಿಸಂಚರಣೋತ್ಸುಕಾಯ
ಕಾರಾಗೃಹೇ ಕನಕಶೃಂಖಲಯಾಽಪಿ ಬಂಧಃ || ೨೯ ||

ಹಸ್ತೀಶ ದುಃಖವಿಷದಿಗ್ಧಫಲಾನುಬಂಧಿ-
ನ್ಯಾಬ್ರಹ್ಮಕೀಟಮಪರಾಹತಸಂಪ್ರಯೋಗೇ |
ದುಷ್ಕರ್ಮಸಂಚಯವಶಾದ್ ದುರತಿಕ್ರಮೇ ನಃ
ಪ್ರತ್ಯಸ್ತ್ರಮಂಜಲಿರಸೌ ತವ ನಿಗ್ರಹಾಸ್ತ್ರೇ || ೩೦ ||

ತ್ವದ್ಭಕ್ತಿಪೋತಮವಲಂಬಿತುಮಕ್ಷಮಾಣಾಂ
ಪಾರಂ ಪರಂ ವರದ ಗಂತುಮನೀಶ್ವರಾಣಾಂ |
ಸ್ವೈರಂ ಲಿಲಂಘಯಿಷತಾಂ ಭವವಾರಿರಾಶಿಂ
ತ್ವಾವೇವ ಗಂತುಮಸಿ ಸೇತುರಭಂಗುರಸ್ತ್ವಂ || ೩೧ ||

ಅಶ್ರಾಂತಸಂಸರಣಘರ್ಮನಿಪೀಡಿತಸ್ಯ
ಭ್ರಾಂತಸ್ಯ ಮೇ ವರದ ಭೋಗಮರೀಚಿಕಾಸು |
ಜೀವಾತುರಸ್ತು ನಿರವಗ್ರಹಮೇಧಮಾನಃ
ದೇವ ತ್ವದೀಯಕರುಣಾಮೃತದೃಷ್ಟಿಪಾತಃ || ೩೨ ||

ಅಂತಃ ಪ್ರವಿಶ್ಯ ಭಗವನ್ನಖಿಲಸ್ಯ ಜಂತೋಃ
ಆಸೇದುಷಸ್ತವ ಕರೀಶ ಭೃಶಂ ದವೀರ್ಯಾಃ |
ಸತ್ಯಂ ಭವೇಯಮಧುನಾಪಿ ಸ ಏವ ಭೂಯಃ
ಸ್ವಾಭಾವಿಕೀ ತವ ದಯಾ ಯದಿ ನಾಂತರಾಯಃ || ೩೩ ||

ಅಜ್ಞಾತನಿರ್ಗಮಮನಾಗಮವೇದಿನಂ ಮಾಂ
ಅಂಧಂ ನ ಕಿಂಚಿದವಲಂಬನಮಶ್ನುವಾನಂ |
ಏತಾವತೀಂ ಗಮಯಿತುಃ ಪದವೀಂ ದಯಾಳೋಃ
ಶೇಷಾಧ್ವಲೇಶನಯನೇ ಕ ಇವಾತಿಭಾರಃ || ೩೪ ||

ಭೂಯೋಽಪಿ ಹಂತ ವಸತಿಯಾದಿ ಮೇ ಭವಿತ್ರೀ
ಯಾಮ್ಯಾಸು ದುರ್ವಿಷಹವೃತ್ತಿಷು ಯಾತನಾಸು |

ಸಮ್ಯಗ್ ಭವಿಷ್ಯತಿ ತತಃ ಶರಣಾಗತಾನಾಂ
ಸಂರಕ್ಷಿತೇತಿ ಬಿರುದಂ ವರದ ತ್ವದೀಯಂ || ೩೫ ||

ಪರ್ಯಾಕುಲಂ ಮಹತಿ ದುಃಖಪಯೋನಿಧೌ ಮಾಂ
ಪಶ್ಯತ್ ಕರೀಶ ಯದಿ ಜೋಷಮವಸ್ಥಿತಸ್ತ್ವಂ |
ಸ್ಥಾರೇಕ್ಷಣೇಽಪಿ ಮಿಷತಿ ತ್ವಯಿ ನಿರ್ನಿಮೇಷಂ
ಪಾರೇ ಕರಿಷ್ಯತಿ ದಯಾ ತವ ದುರ್ನಿವಾರಾ || ೩೬ ||

ಕಿಂ ವಾ ಕರೀಶ ಕೃಪಣೇ ಮಯಿ ರಕ್ಷಣೀಯೇ
ಧರ್ಮಾದಿಬಾಹ್ಯಸಹಕಾರಿಗವೇಷಣೇನ |
ನನ್ವಸ್ತಿ ವಿಶ್ವಪರಿಪಾಲನಜಾಗರೂಕಃ
ಸಂಕಲ್ಪ ಏವ ಭವತೋ ನಿಪುಣಃ ಸಹಾಯಃ || ೩೭ ||

ನಿಯಂತ್ರಣಂ ಪರಿಣಮಂತಿ ನ ಯಾವದೇತೇ
ನೀರಂಧ್ರದುಷ್ಕೃತಭವಾ ದುರಿತಪ್ರರೋಹಾಃ |
ತಾವನ್ನ ಚೇತ್ ತ್ವಮುಪಗಚ್ಛಸಿ ಶಾಂಘಧನ್ವಾ
ಶಕ್ಯಂ ತ್ವಯಾಪಿ ನ ಹಿ ವಾರಯಿತುಂ ಕರೀಶ || ೩೮ ||

ಯಾವನ್ನ ಪಶ್ಯತಿ ನಿಕಾಮಮುಷ್ಣಣೋ ಮಾಂ
ಭ್ರೂಭಂಗಭೀಷಣಕರಾಳಮುಖಃ ಕೃತಾಂತಃ |
ತಾವತ್ ಪತಂತು ಮಯಿ ತೇ ಭಗವತ್ ದಯಾಳೋಃ
ಉನ್ನಿದ್ರಪದ್ಮಕಲಿಕಾಮಧುರಾಃ ಕಟಾಕ್ಷಾಃ || ೩೯ ||

ಸ ತ್ವಂ ಸ ಏವ ರಭಸೋ ಭವದೌಪವಾಹ್ಯಃ
ಚಕ್ರಂ ತದೇವ ಶಿತಧಾರಮಹಂ ಚ ಪಾಲ್ಯಃ |
ಸಾಧಾರಣೇ ತ್ವಯಿ ಕರೀಶ ಸಮಸ್ತಜಂತೋಃ
ಮಾತಂಗಮಾನುಷಭಿದಾ ನ ವಿಶೇಷಹೇತುಃ || ೪೦ ||

ನಿರ್ವಾಪಯಿಷ್ಯತಿ ಕದಾ ಕರಿಶೈಲಧಾರ್ಮ
ದುರ್ವಾರಕರ್ಮಪರಿಪಾಕಮಹಾದವಾಗ್ನಿಂ |

ಪ್ರಾಚೀನದುಃಖಮಪಿ ಮೇ ಸುಖಿಯನ್ನಿವ ತ್ವತ್ -
ಪಾದಾರವಿಂದಪರಿಚಾರರಸಪ್ರವಾಹಃ || ೪೧ ||

ಮುಕ್ತಃ ಸ್ವಯಂ ಸುಕೃತದುಷ್ಕೃತಶೃಂಖಲಾಭ್ಯಾಂ
ಅರ್ಚಿಮುಖೈರಧಿಕೃತೈರತಿವಾಹಿತಾಧ್ವಾ |
ಸ್ವಚ್ಛಂದಕಿಂಕರತಯಾ ಭವತಃ ಕರೀಶ
ಸ್ವಾಭಾವಿಕಂ ಪ್ರತಿಲಭೇಯ ಮಹಾಧಿಕಾರಂ || ೪೨ ||

ತ್ವಂ ಚೇತ್ ಪ್ರಸೀದಸಿ ತವಾಸ್ಮಿ ಸಮೀಪತಶ್ಚೇತ್
ತ್ವಯ್ಯಸ್ತಿ ಭಕ್ತಿರನಘಾ ಕರಿಶೈಲನಾಥ |
ಸಂಸೃಜ್ಯತೇ ಯದಿ ಚ ದಾಸಜನಸ್ತದೀಯಃ
ಸಂಸಾರ ಏಷ ಭಗವನ್ನಪವರ್ಗ ಏವ || ೪೩ ||

ಆಹೂಯಮಾನಮನಪಾಯವಿಭೂತಿಕಾಮೈಃ
ಆಲೋಕಲುಪ್ತಜಗದಾಂಧ್ಯಮನುಸ್ಮರೇಯಂ |
ಆಲೋಹಿತಾಂಶುಕಮನಾಕುಲಹೇತಿಜಾಲಂ
ಹೈರಣ್ಯಗರ್ಭಹಯಮೇಧಹವಿರ್ಭೂಜಂ ತ್ವಾಂ || ೪೪ ||

ಭೂಯೋ ಭೂಯಃ ಪುಳಕನಿಚಿತ್ಯೈರಂಗೈರೇಧಮಾನಾಃ
ಸ್ಥೂಲಸ್ಥೂಲಾನ್ ನಯನಮುಕುಳೈರ್ಬಿಭ್ರತೋ ಬಾಷ್ಟಬಿಂದೂನ್ |
ಧನ್ಯಾಃ ಕೇಚಿದ್ವರದ ಭವತಃ ಸಂಸದಂ ಭೂಷಯಂತಃ
ಸ್ವಾಂತೈರಂತರ್ವಿನಯನಿಭೃತೈಃ ಸ್ವಾದಯಂತೇ ಪದಂ ತೇ || ೪೫ ||

ವರದ ತವ ವಿಲೋಕಯಂತಿ ಧನ್ಯಾಃ
ಮರಕತಭೂಧರಮಾತ್ಮಕಾಯಮಾಣಂ |
ವ್ಯಪಗತಪರಿಕರ್ಮವಾರವಾಣಂ
ಮೃಗಮದಪಂಕವಿಶೇಷನೀಲಮಂಗಂ || ೪೬ ||

ಅನಿಭೃತಪರಿರಂಭೈರಾಹಿತಾಮಿಂದಿರಾಯಾಃ
ಕನಕವಲಯಮುದ್ರಾಂ ಕಂಠದೇಶೇ ದಧಾನಃ |

ಫಣಿಪತಿಶಯನೀಯಾದ್ಧಿ ತಸ್ತುಂ ಪ್ರಭಾತೇ
ವರದ ಸತತಮಂತರ್ಮಾನಸಂ ಸನ್ನಿಧೇಯಾಃ || ೪೭ ||

ತುರಗವಿಹಗರಾಜಸ್ಯಂದನಾಂದೋಳಿಕಾದಿ-
ಷ್ವಧಿಕಮಧಿಕಮನ್ಯಾಮಾತ್ಮಶೋಭಾಂ ದಧಾನಂ |
ಅನವಧಿಕವಿಭೂತಿಂ ಹಸ್ತಿಶೈಲೇಶ್ವರಂ ತ್ವಾಂ
ಅನುದಿನಮನಿಮೇಷೈಲೋಚನೈರ್ನಿರ್ವಿಶೇಯಂ || ೪೮ ||

ನಿರಂತರಂ ನಿರ್ವಿಶತಸ್ತು ದೀಯಂ
ಅಸ್ತುಷ್ವಚಿಂತಾಪದಮಾಭಿರೂಪ್ಯಂ |
ಸತ್ಯಂ ಶಪೇ ವಾರಣಶೈಲನಾಥ
ವೈಕುಂಠವಾಸೇಽಪಿ ನ ಮೇಽಭಿಲಾಷಃ || ೪೯ ||

ವ್ಯಾತನ್ವಾನಾ ತರುಣತುಳಸೀದಾಮುಖಿಃ ಸ್ವಾಮುಖಿಖ್ಯಾಂ
ಮಾತಂಗಾದ್ರೌ ಮರಕತರುಚಿಂ ಪುಷ್ಣತೀ ಮಾನಸೇ ನಃ |
ಭೋಗೈಶ್ವರ್ಯಪ್ರಿಯಸಹಚರೈಃ ಕಾಽಪಿ ಲಕ್ಷ್ಮೀಕಟಾಕ್ಷೈಃ
ಭೂಯಃ ಶ್ಯಾಮಾ ಭುವನಜನನೀ ದೇವತಾ ಸನ್ನಿಧತ್ತಾಂ || ೫೦ ||

ಇತಿ ವಿಹಿತಮುದಾರಂ ವೇಂಕಟೇಶೇನ ಭಕ್ತ್ಯಾ
ಶ್ರುತಿಸುಭಗಮಿದಂ ಯಃ ಸ್ತೋತ್ರಮಂಗೀಕರೋತಿ |
ಕರಿಶಿಖಿರಿವಿಟಂಕಸ್ಥಾಯಿನಃ ಕಲ್ಪವೃಕ್ಷಾತ್
ಭವತಿ ಫಲಮಶೇಷಂ ತಸ್ಯ ಹಸ್ತಾಪಚೇಯಂ || ೫೧ ||

|| ಇತಿ ಶ್ರೀವರದರಾಜಪಂಚಾಶತ್ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||